

राजस्थान राज्य भारत स्काउट व गाइड, राज्य मुख्यालय
जवाहरलाल नेहरू मार्ग, बजाज नगर, जयपुर 302015
टेलीफोन नं. 0141-2706830, 2941098, ई-मेल : rajscoutguide@rajasthan.in

क्रमांक : एफ.1(16)सं.रा.स. / 2022-23 / 6428

दिनांक : 30/09/2022

राज्य परिषद का 72वाँ वार्षिक अधिवेशन

14 सितम्बर, 2022

आनन्द वाटिका, खारडा-रोहट (पाली)

कार्यवृत्त


राजस्थान राज्य भारत स्काउट्स व गाइड्स राज्य परिषद का 72वाँ वार्षिक अधिवेशन दिनांक 14 सितम्बर, 2022 को आनन्द वाटिका, खारडा-रोहट (पाली) पर राज्य संगठन के अध्यक्ष श्री गोविन्द सिंह डोटासरा की अध्यक्षता में सम्पन्न हुआ। अधिवेशन में संलग्न सूची के अनुसार 104 सदस्यों की उपस्थिति रही। अधिवेशन की कार्यवाही का विवरण निम्न प्रकार है:-

- (1) माननीय अध्यक्ष महोदय की स्वीकृति से प्रार्थना के साथ अधिवेशन की कार्यवाही का शुभारम्भ हुआ। तत्पश्चात् राज्य संगठन की ओर से डॉ. पी.सी. जैन, राज्य सचिव द्वारा मंचासीन पदाधिकारियों एवं परिषद सदस्यों का शाब्दिक स्वागत किया गया। इसके पश्चात् मंचासीन पदाधिकारियों को स्कार्फ एवं साफा पहनाकर तथा स्मृति चिन्ह भेंट कर स्वागत किया गया।
- (2) डॉ. पी.सी. जैन, राज्य सचिव द्वारा माननीय राज्यपाल महोदय श्री कलराज मिश्र, माननीय मुख्यमंत्री महोदय श्री अशोक गहलोत, एवं चीफ नेशनल कमिश्नर श्री के.के. खण्डेलवाल से प्राप्त शुभकामना संदेशों का पठन किया गया।
- (3) श्री पूरणसिंह शेखावत, राज्य संगठन आयुक्त (स्काउट) (प्रभार) ने राज्य परिषद के 71वाँ वार्षिक अधिवेशन, जो कि दिनांक 31 अक्टूबर, 2022 को आयोजित हुआ था, का कार्यवृत्त जो कि सभी सदस्यों को पूर्व पत्रांक 5009 दिनांक 31.10.2021 द्वारा प्रेषित किया जा चुका था, पुष्टि हेतु प्रस्तुत किया, जिसकी सदन द्वारा पुष्टि की गई।
- (4) गत अधिवेशन के कार्यवृत्त की अनुपालना प्रतिवेदन सदन के समक्ष विन्दुवार स्वीकृति हेतु प्रस्तुत किया गया, जिस पर सर्वसम्मति से स्वीकृति प्रदान की गई।
- (5) संगठन द्वारा सत्र 2021-22 में सम्पन्न विभिन्न गतिविधियों एवं उपलब्धियों का वार्षिक प्रतिवेदन सदन के समक्ष श्री बन्ना लाल, राज्य प्रशिक्षण आयुक्त (स्का.) द्वारा प्रस्तुत किया गया, जिसकी पुष्टि की गई। वार्षिक प्रतिवेदन को संगठन की वेबसाइट पर भी अपलोड किया गया है।

- (6) वित्तीय वर्ष 2021-22 के चार्टर्ड अकाउण्टेंट द्वारा अंकेंडित लेखा प्रतिवेदन एवं ऑडिट रिपोर्ट सदन के समक्ष राज्य कोषाध्यक्ष श्री ललित कुमार मोरोडिया की अनुपस्थिति में लेखाधिकारी श्री टी.सी.गुप्ता द्वारा स्वीकृति हेतु प्रस्तुत की गई, जिसे सदन द्वारा स्वीकृति प्रदान की गई ।
- (7) वित्तीय वर्ष 2022-23 का बजट स्वीकृति हेतु सदन के समक्ष प्रस्तुत किया गया, सदन द्वारा विचार-विमर्श के पश्चात् बजट को स्वीकृति प्रदान की गई । साथ ही वित्तीय वर्ष 2023-24 के लिए राज्य परिषद के आगामी अधिवेशन तक अनुमानित बजट को ऑपरेट करने का अधिकार माननीय स्टेट चीफ कमिश्नर महोदय को दिए जाने का प्रस्ताव सदन के समक्ष प्रस्तुत किया गया, जिसे स्वीकृति प्रदान की गई ।
- (8) वर्ष 2022-23 के लिए स्टेट एसोसिएशन के लेखों का अंकेंक्षण करने हेतु विजय दिनेश एण्ड कम्पनी चार्टर्ड एकाउण्टेंट्स, 227, प्रताप नगर, खातीपुरा रोड, जयपुर को 22000/- रु. मानदेय पर अंकेंक्षक नियुक्त करने के प्रस्ताव को सदन द्वारा स्वीकृति प्रदान की गई । उनके द्वारा राज्य मुख्यालय, इक्यूपमेंट स्टोर, एन.जी.सी. आदि के लेखों का अंकेंक्षण भी किया जावेगा ।
- (9) राज्य प्रशिक्षण आयुक्त (स्काउट) श्री बन्नालाल द्वारा गत सत्र में घोषित विभिन्न अलंकार-पुरस्कारों तथा गत सत्र में लीडर ट्रेनर योग्यता प्राप्त लीडर्स की सूचना सदन के समक्ष प्रस्तुत की गई ।
- (10) अध्यक्ष महोदय की स्वीकृति से कोई भी प्रस्ताव विचारार्थ प्रस्तुत नहीं किया गया ।
- (11) डॉ. पी.सी.जैन, राज्य सचिव द्वारा 18वीं राष्ट्रीय स्काउट गाइड जम्बूरी के आयोजन की विभिन्न तैयारियों बाबत सदन को संक्षिप्त जानकारी प्रदान की गई । साथ ही जम्बूरी तैयारियों हेतु पी.डब्ल्यू.डी., रीको, द्वारा संक्षिप्त प्रगति रिपोर्ट प्रस्तुत की गई । डॉ. जैन द्वारा तैयारियों में सहयोग प्रदान करने के लिए जिला कलेक्टर, सिरोही, पी.डब्ल्यू.डी., रीको, पी.एच.ई.डी., नगर परिषद पाली, पंचायत समिति, रोहट आदि का आभार व्यक्त किया । साथ ही स्थानीय आयोजकों के विशेष सहयोग हेतु धन्यवाद ज्ञापित करते हुए माननीय श्री गोविन्द सिंह डोटासरा, अध्यक्ष एवं स्टेट चीफ कमिश्नर श्री निरंजन आर्य द्वारा स्मृति चिन्ह प्रदान कर सम्मानित किया गया ।
- (12) डॉ. भंवरलाल, जिला कलेक्टर, सिरोही एवं स्टेट कमिश्नर (कब) द्वारा संगठन के लगातार संख्यात्मक एवं गुणात्मक वृद्धि के लिए स्टेट चीफ कमिश्नर महोदय का आभार व्यक्त किया तथा कोविड काल में संगठन के कार्यकर्ताओं द्वारा की गई सेवाओं की सराहना की । उन्होंने आश्चर्य किया कि जम्बूरी का आयोजन सभी के सहयोग से सफलतापूर्वक किया जावेगा ।
- (12) श्रीमान् निरंजन आर्य, स्टेट चीफ कमिश्नर ने अपने उद्बोधन में राज्य परिषद के सम्मानित सदस्यों का अभिवादन किया, उन्होंने कहा कि स्काउटिंग गाइडिंग का विकास विस्तार आप जैसे कर्मठ कार्यकर्ताओं के सहयोग से संभव हुआ है । प्रदेश संगठन ने राष्ट्रीय स्तर पर अपनी छाप छोड़ी है, इस हेतु आप सभी बधाई के पात्र हैं । उन्होंने अपने उद्बोधन में कहा कि प्रदेश में 67 वर्षों बाद माननीय मुख्यमंत्री महोदय की पहल पर राष्ट्रीय जम्बूरी का आयोजन होने जा रहा है, जिसमें सद्भागिता और इसे सफल बनाने का अवसर जीवन में शायद दुबारा नहीं आयेगा, अतः हमें प्रदेश की प्रतिष्ठा के अनुसार इसका सफलतापूर्वक आयोजन किया जाना है । उन्होंने बाल्यकाल में संगठन से जुड़े अपने अनुभव भी सदन

के समक्ष साझा किये, साथ ही सदन को यह भी अवगत कराया कि जम्बूरी आयोजन को राज्य सरकार का सम्पूर्ण सहयोग प्राप्त हो रहा है । अतः जम्बूरी आयोजन की गतिविधियों-कार्यक्रमों को सफलतापूर्वक करने की जिम्मेदारी आप सभी निःस्वार्थ सेवाभावी कार्यकर्ताओं की है । अन्त में उन्होंने माननीय अध्यक्ष महोदय का आभार व्यक्त किया और अपेक्षा की कि उनका सहयोग एवं मार्गदर्शन सदैव प्राप्त होता रहेगा ।

- (13) अध्यक्षीय उद्बोधन में संगठन के अध्यक्ष श्री गोविन्द सिंह डोटासरा जी ने सर्वप्रथम मंचासीन पदाधिकारियों एवं विराजमान परिषद के सम्मानित सदस्यों, जन प्रतिनिधियों एवं स्थानीय कार्यकर्ताओं का आभार व्यक्त किया । उन्होंने कहा कि वे एक शिक्षक पुत्र हैं तथा बाल्यकाल में स्काउटिंग संगठन से जुड़े रहे, स्काउट पोषाक पहनकर चलने में अन्य लोगों से पृथक होने की अनुभूति होती थी । उन्होंने कहा कि प्रदेश में इससे पूर्व जम्बूरी का आयोजन उनके जन्म से पूर्व हुआ था और आज वे स्वयं इस जम्बूरी के सहभागी हैं, जो निःसंदेह रूप से गौरव का विषय है । उन्होंने भी जम्बूरी के सफल आयोजन के लिए स्वयं तथा राज्य सरकार स्तर पर सम्पूर्ण सहयोग प्रदान किए जाने हेतु आश्वस्त किया । उन्होंने सदन को यह भी अवगत कराया कि जम्बूरी के अवसर पर उद्घाटन के लिए माननीय प्रधानमंत्री महोदय एवं समापन के लिए महामहिम राष्ट्रपति महोदय को आमंत्रित किया जावेगा । अन्त में अध्यक्ष महोदय द्वारा स्काउट गाइड संगठन द्वारा अर्जित की जा रही उपलब्धियों की सराहना की और पधारे हुए सभी सदस्यों का धन्यवाद ज्ञापित किया ।
- (14) अन्त में श्री बाबूसिंह राजपुरोहित, सहायक राज्य संगठन आयुक्त (स्काउट) द्वारा उपस्थित सभी सम्मानित सदस्यों को धन्यवाद ज्ञापित करते हुए संगठन के विकास-विस्तार में प्रत्यक्ष एवं अप्रत्यक्ष रूप से सहयोग प्रदान करने वाले महानुभावों के साथ ही राज्य सरकार, शिक्षा विभाग, पर्यावरण विभाग, जिला प्रशासन, प्रेस-मीडिया, भामाशाहों आदि का आभार प्रकट किया ।
- (15) राष्ट्रगान के साथ राज्य परिषद की कार्यवाही सम्पन्न की गई ।


(डॉ. पी. सी. जैन) 30.9.2
राज्य सचिव

राज्य परिषद के सभी सम्मानित सदस्यों की सेवा में ।